


---

Kailasadarshane Shankaravasavarnanam

——  
ಕೈಲಾಸದರ್ಶನೇ ಶಂಕರಾವಾಸವರ್ಣನಂ

——  
Document Information



---

Text title : Shankaravasavarnanam

File name : shankarAvAsavarNanam.itx

Category : shiva, shivarahasya

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | bhavAkhyah dviIyAMshaH | adhyAyaH 22 | 2487||

Latest update : September 15, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

September 16, 2023

*sanskritdocuments.org*

---



## ಕೈಲಾಸದರ್ಶನೇ ಶಂಕರಾವಾಸವರ್ಣನಂ



.. ಕೈಲಾಸದರ್ಶನೇ ಹಿಮಾವನ್ವತಿ ನಂದಿಕೇಶಪ್ರೋಕ್ಷಂ ಶಂಕರಾವಾಸವರ್ಣನಂ ..

(ಶಿವರಹಸ್ಯಾಂತರ್ಗತೇ ಕೈಲಾಸದರ್ಶನಂ - 1)

ನಂದಿಕೇಶಃ (ಉವಾಚ)

ಪಶ್ಯ ಧನ್ಯೇನ ನೇತ್ರೇಣ ಕೈಲಾಸಂ ಶಂಕರಸ್ಯ ಹಿ .

ಯತ್ತ್ವೈಕಂ ವಾ ಶಿವಾಗಾರಂ ತತ್ಕ್ಷೇತ್ರಂ ಯೋಜನಾಯು(ವೃ)ತಂ .. 22.24..

ತತ್ತ್ವೈವ ವಸತಾಂ ಪುಂಸಾಮಪ್ಯಾ(ಪಿ)ಕೀಟಪಿಪೀಲಿಕಂ .

ಮುಕ್ತಿರೀಶಪ್ರಸಾದೇನ ಪಶ್ಯತಾಂ ಪಾಪನಾಶನಂ .. 22.25..

ಅತ್ರಾನಂತಶಿವಾಗಾರೇ ಮೌಲೀಕುಂಭೈಕದರ್ಶನಾತ್ .

ನ ಜಾನೇ ಮಹಿಮಾಂ ವಕ್ತುಂ ಶಿವೋ ಜಾನಾತಿ ನೇತರಃ .. 22.26..

ಕೈಲಾಸಂ ಶಂಕರಾವಾಸಂ ನಾನಾದ್ರುಮಲತಾಯುತಂ .

ರತ್ನಪುಷ್ಕರಿಣೀಫುಲ್ಲಸರೋಜಕುಲಸಂಕುಲಂ .. 22.27..

ನಾನಾವಲ್ಲೀವೇಷ್ಟಿತೋರುವನಸ್ಪತಿಶತಾಯುತಂ .

ನಾನಾಪಕ್ಷಿರುತಾಪಾರವನನಿರ್ಜ್ವರಕಂಧ(ನ್ದ)ರಂ .. 22.28..

ಮೃಗೇಂದ್ರಸಿಂಧುರೇಂದ್ರಾದಿಚಮರೀಮಹಿಷಾವೃತಂ .

(ಮೃಗೇಂದ್ರಸಿಂಧುರೇಂದ್ರಾದಿಚಮರೈರಹಿಭಿವೃತಂ .)

ಕೋಕಿಲಾಕಾಹ(ಕ)ಲೀಗಾನಶುಕಶಾ(ಸಾ)ರಿಕಸಾರಸೈಃ .. 22.29..

ಕುರರಾಕ್ರಂದಬಹುಲಂ ಹಂಸನಾದವಿನಾದಿತಂ .

ನಗಮೌಲಿಗತೋತ್ಪುಂಗಸಾಲತಾಲದ್ರುಮಾಕುಲಂ .. 22.30..

ಸುರಮ್ಯಬಂಧುರಾಮೋದಪುಷ್ಪಕಿಂಜಲ್ಕಮಾರುತಂ .

ಪುಷ್ಪಗುಚ್ಛಭರಾಲೋಲಮಾರುತಾಮಲಭೂತಲಂ .. 22.31..

ತಲಶೋಭಿತಪುಷ್ಪಾಘಫಲತಾರಾಯಿತೋತ್ತಮಂ .

ಪ್ರಭಾತವಾತಪೋತೋದ್ಯಚ್ಚೇತಲಾಯಿತಭೂತಲಂ .. 22.32..

ದ್ರೋಣಿಜಾಲಂಬಿಸತ್ಕೃ(ಸಕ್ಷೌ)ದ್ರರಸಾಕ್ತಸಸುಧಾಂಗಣಂ .

ಭ್ರಮದ್ಭ್ರಮರಝಂಕಾರಮಧು(ಧೂ)ಕೋದ್ದಾಮಗಂಧಿನಂ .. 22.33..

ಕೇತಕೀಪುಷ್ಪಸೌರಭ್ಯಸುಗಂಧಾಯಿತದಿಕ್ಷಟಂ .

ಕುರವೋದ್ದಾಮಗಂಧೋದ್ಯಚ್ಚಂದನಾನಂದಿತಾನನಂ .. 22.34..

ತಿಲಕಾಯಿತದೇವದ್ರುಮೌಲಿಸ್ಥತಿಲಕೈರ್ಯುತಂ .  
 ವಾತಪೋತಮುಖಾಹಾರವಲ್ಮೀಕಕ್ಷಿತಿಪನ್ನಗಂ .. 22.35..  
 ಕರಟೀಕಟಧಾರಾದೀಕೃತಗಂಧಿತಭೂತಲಂ .  
 ರೋಮಂಥಫೇನ ಬಿಂದೂದ್ಯನ್ಮಹಿಷೀಣಾಂ ಗವಾಂ ತಥಾ .. 22.36..  
 ಊಧೋನಿಯುತ್ಪಯಃಪೂರಪಂಕಿಲಾಯಿತಭೂತಲಂ .  
 ತತ್ಪಂಕಪಂಕ್ತಿಸಂಲಗ್ನವರೈಣಮುರಭೂತಲಂ .. 22.37..  
 ಮುಸ್ತಾಮ್ರೇಡ(ಡಾ)ನಕೋದ್ಧ(ಧ್ವ)ಷ್ಟಕೋಲದಂಷ್ಟೋತ್ಥಿತೋಪಲಂ .  
 ಗೈರಿಕಾಪೀತಹಾರೀತರಕ್ತಮಾಂಜಿಷ್ಠಧಾತುಭಿಃ .. 22.38..  
 ಸ್ರವಂತಂ ರೀತಿಭಿಶ್ಚೈಲಂ ಗಜೇಂದ್ರಮಿವ (ಗಜೇಂದ್ರ ಇವ) ಚ ತ್ರಿಧಾ .  
 ಉತ್ತುಂಗಶಿಖರಾಪಾರಶ್ಚೈಗೈರುಲ್ಲಿಖಿತಾಂಬರಂ .. 22.39..

--

ಸ್ತಂದಃ -

ದರ್ಶಯಾಮಾಸ ನಂದೀಶೋ ನಗರಾಜಾಯತನ್ನಗಂ .  
 ಕೈಲಾಸಂ ಕಲಧೌತೋದ್ಯದ್ರವ್ಯಕಾಂತಿವಿರಾಜಿತಂ .. 22.40..  
 ಪ್ರಾಹ ತಂ ನಂದಿಕೇಶೋಽಪಿ ಶಿಖರೀಂದ್ರ ಶಿವಾಜ್ಞಯಾ .. 22.41..

--

ನಂದಿಕೇಶಃ (ಶೈಲಾದಿಃ) ಉವಾಚ  
 ಪಶ್ಯ ಶೈಲಂ ಮಹಾಶೈಲಂ ಮಹೇಶಸ್ಯ ದೃಶಾ ತವ .  
 ಪಶ್ಯ ಪಶ್ಯೇದಮತುಲಂ ಪ್ರಾಕಾರಂ(ರ)ವರಗೋಪುರಂ .. 22.42..  
 ನಾನಾಗೋಪುರಸೌಧೈಶ್ಚ ಮದಾಲಯಮಿದಂ ತತಂ .  
 ವಿಕೇಶಸ್ಯೇದಮತುಲಂ (ಅಂಬಿಕೇಶಾಖ್ಯಮತುಲಂ)  
 ಗೃಹಂ ಶಂಭೋರ್ವರಾಲಯಂ (ಗೃಹೇಶಂ ಭೋ ವರಾಲಯಂ) .. 22.43..  
 ಏಷ ರತ್ನಗಿರಿಭಾರತಿ ರತ್ನಕಾಂತಿಶಿಲೋಚ್ಚಯಃ .  
 ತತ್ರ ರತ್ನಾಗ್ರಶಿಖರಃ ಪ್ರಾಸಾದೋಽಯಂ ಮಹೇಶಿತುಃ .. 22.44..  
 ಉದ್ಯತ್ಪತಾಕರುಚಿರೋ ರತ್ನತೋರಣಮಂಡಿತಃ .  
 ಹರಿನ್ಮಣಿಮಯೋ ಭಾತಿ ಸಹಸ್ರಸ್ತಂಭಮಂಡಪಃ .. 22.45..  
 ಮಧ್ಯೇಶೈಲಂ ಸದಾಭಾತಿ ಹರಮಾನಸಮೋದಭೂಃ .  
 ಕೋಟಿಲಿಂಗಾಲಯಾನಾಂಚ ಶಿಖರಾಣ್ಯಪಿ ಪಶ್ಯ ಭೋಃ .. 22.46..  
 ದರ್ಶನೇನಾಪಿ ಪಾಪಾನಾಂ ಪ್ರಲಯೋಽದ್ಯ ಭವಿಷ್ಯತಿ .  
 ಏಷ ದಕ್ಷಿಣತೋ ಮೇರೋಃ ಪ್ರಾಕಾರೋ ಮಣಿಕಲ್ಪಿತಃ .. 22.47..  
 ಚಂಡೀಶ್ವರಾಲಯಂ ಪಶ್ಯ ರತ್ನಸೌಧವರಾನ್ವಿತಂ .  
 ಚಂಡೀಶ್ವರೇಶಶಿಖರಂ ಪಶ್ಯ ತಂಚ ನಮಸ್ಕುರು .. 22.48..

ಲಿಂಗಾಯುತಮಹಾಸದ್ಮಪ್ರೋದ್ಯತ್ಕುಂಭೈಕಭಾಸುರಂ .  
 ಪಶ್ಯ ಶೈಲೇಶ್ವರಾಪಾರಗೋಪುರಾಣಾಂ ತಲಾನ್ಯಪಿ .. 22.49..  
 ಸುರತ್ನಪದ್ಮಿನೀಚೇಯಂ ರತ್ನಸೋಪಾನಮಂಟಪೈಃ .  
 ಪರಿತಃ ಪರಿವಿತಾ (ಪದವೀನಾಂ) ಚ ರತ್ನಕುಂಡಲಹಲ್ಲಕೈಃ .. 22.50..  
 ಮಣಿಜೈರರವಿಂದೋದ್ಯತ್ಪರಾಗರಸರಂಜಿತಾ .  
 ಕೈಲಾಸೇಶಸ್ಯ ಶಿಖರಂ ಪಶ್ಯ ಭೂಧರನಾಯಕ .. 22.51..  
 ಉದ್ಯತ್ಪತಾಕಾಕಲಶರತ್ನಗೋಪುರಭಾಸುರಂ .  
 ಅತ್ರ ಸ್ವಯಂ ಮಹಾದೇವಃ ಸಂಪೂಜಯತಿ ಸರ್ವದಾ .. 22.52..  
 ತಲ್ಲಿಂಗಂ ವರಿವಸ್ಯಾತೋ (ತಲ್ಲಿಂಗವರಿವಸ್ಯಾತಃ) ಹರ್ಷತೋ ದೇವನಾಯಕಃ .  
 ಪ್ರದೋಷೇಷು ವಿಶೇಷೇಣ ಪಶ್ಯನ್ಮತ್ತೋರುಮಂಡಪಂ .. 22.53..  
 ಅಭ್ರಂಲಿಹೈರ್ಮಹಾಕುಂಭೈರ್ವಿಶಾಲೈರ್ಮಣಿಭಾಸುರೈಃ .  
 ಸುರಮ್ಯುರತ್ನವೇದೀಭಿಃ ಪರಿತಃ ಪರಿವೇಷ್ಟಿತೈಃ .. 22.54..  
 ಅತ್ರ ದೇವೀಂ ಸಮಾವೇಶ್ಯ ರತ್ನಸಿಹ್ಮಾಸನೇ ಶಿವಃ .  
 ಮಣಿರಂಗೇ ಸದಾ ಸಾಯಂ ನೃತ್ಯತ್ಯಾನಂದನಿರ್ಭರಃ .. 22.55..  
 ಮಯಾ ಚ ಗಣನಾರ್ಥೇನ ಸ್ಕಂದೇನ ಗಣಪೈರ್ವೃತಃ .  
 ವೇಣುಮದ್ದಲಮಡ್ಡೂತ್ಥತಾಲಕಾಹಲನಿಃಸ್ವನೈಃ .. 22.56..  
 ಸಭಾಃ ಪಶ್ಯಾತ್ರವಿತತಾ ಮಣಿಮೌಲಿಪತಾಕಕಾಃ .  
 ಸಹಸ್ರಸ್ತಂಭಸಂಯುಕ್ತಾಶ್ಚತುರ್ದಿಕ್ಷು ಮನೋಹರಾಃ .. 22.57..  
 ಸೌವರ್ಣೇ ರಾಜತೀ ಚಾಪಿ ಚಿತ್ನಭಾತ್ರ ಮಹೇಶಿತುಃ .  
 ಅನ್ಯಾರತ್ನಸಭಾಚೇಯಂ ರತ್ನಾಪಾರೈಕಕಾಂತಿಯುಕ್ .. 22.58..  
 ಸಾಯಂ ನೃತ್ಯತಿ ದೇವೇಶೋ ದೇವ್ಯಗ್ರೀತತ್ರ (ದೇವ್ಯಗ್ರೀ ಚ) ಸಭಾಸು ಚ .  
 ರಮ್ಯಂ ಸಹಸ್ರಲಿಂಗಾನಾಮಿದಮಾಲಯಮುತ್ತಮಂ .. 22.59..  
 ಉದ್ಯದ್ಧಿವಾಕರಪ್ರಖ್ಯಂ ಕುಂಭಜಾಲಕಿತಾಂಬರಂ .  
 ಪಶ್ಯಾತ್ರ ದೇವದೇವಸ್ಯ ಕೋಟಿಸ್ತಂಭೋರುಮಂಟಪಂ .. 22.60..  
 ಧೂಪದೀಪಮಣಿಜ್ಯೋತಿರುದ್ರಾಕ್ರೀಡನಮುತ್ತಮಂ .  
 ಮೌಲಿಜಾಲಕಮಧ್ಯಸ್ಥಮಣಿಕುಂಭೋಜ್ಜ್ವಲದ್ವೃಷಂ .. 22.61..  
 ಸುರಮ್ಯವಾಪಿಕಾಚೇಯಂ ಸುಧಾಕಲ್ಲೋಲಮಾಲಿನೀ .  
 ದೇವಗಂಗಾತಟಂ ಪಶ್ಯ ಲಿಂಗಸೌಧೋರುಮಂಟಪಾ .. 22.62..  
 ಸುಧಾಸಾಗರಗಾ ಚೈಷ ಗಂಗಾ ಕೈಲಾಸಮೌಲಿಗಾ .  
 ಪಂಚವಕ್ತ್ರೇಶ್ವರಸ್ಯಾಪಿ ಸಭಾಂ ಪಶ್ಯ ಮನೋಹರಾಂ  
 (ಪಶ್ಯ ಸದ್ಮ ಮನೋಹರಂ) .. 22.63..  
 ರತ್ನಕುಂಭಮಹಾಕಾಂತಿ ತಿರಸ್ಕೃತದಿವಾಕರಂ .

ತಲ್ಲಿಂಗಪಂಚವಕ್ತೋತ್ಥಾ ನದ್ಯಃ ಪಂಚಾದ್ಯ(ತ್ರ) ಸುಸ್ರವುಃ .. 22.64..  
 ಶಿವಗಂಗಾ ದೇವಗಂಗಾ ರತ್ನಗಂಗೇತಿ ವಿಶ್ರುತಾಃ .  
 ಕೈಲಾಸಗಂಗಾ ಶೈಲೇಂದ್ರ ಮಧುಗಂಗೇತಿ ಚ ಕ್ರಮಾತ್ .. 22.65..  
 ಸರ್ವಾಸ್ತಾಸ್ತೀರಬದ್ಧೋರುಮಣಿಸೋಪಾನಮಂಟಪಾಃ .  
 ಪರಿತಶ್ಯೋಭಿತಾಪಾರಶಿವಸೌಧವಿರಾಜಿತಾಃ .. 22.66..  
 ಲಿಂಗಸದ್ಮಹಾಕುಂಭಬಿಂಬಿತೋತ್ತುಂಗನೀರಕಾಃ .  
 ರತ್ನಕರ್ಕಟಮತ್ಸ್ಯಶ್ಚ ಪದ್ಮಹಂಸೈಕಕೋಕಕಾಃ .. 22.67..  
 ನೀಲೋತ್ಪಲಾಮಲಮಣಿಪ್ರಾಸಾದೋರತ್ನರಂಜಿತಃ .  
 ಉದ್ಯತ್ಕುಂಭಸ್ತದಾಭಾತಿ ದಿವ್ಯಸಿಹ್ಮಾಸನಂಚಿತಃ (ನೋಚಿತಃ) .. 22.68..  
 ರತ್ನೇಶ್ವರಾಲಯಂ ಪಶ್ಯ ನವರತ್ನವಿಚಿತ್ರಿತಂ .  
 ಪಶ್ಯ ಬಿಲ್ವವನಂ ಶಂಭೋರ್ನವಾರುಣದಲಾನ್ವಿತಂ .. 22.69..  
 ತನ್ಮೂಲಮಣಿಲಿಂಗೋದ್ಯದ್ಧಾರಾರಸವಿಜೃಂಭಿತಂ .  
 ಕಲ್ಪವಾಟೀಮಿಮಾಂ ಪಶ್ಯ ರತ್ನವೇದಿಕ(ನವರತ್ನವಿ)ಚಿತ್ರಿತಾಂ .. 22.70..  
 ಕಂದಲಲೇಶಾಲಯಂ ಪಶ್ಯ ಶೈಲಾತ್ರ ಸುಮನೋಹರಂ .  
 ಕುಲ್ಯಾಶ್ಚಾದ್ಯ(ತ್ರ) ಪ್ರಪಶ್ಯಾತ್ರ(ದ್ಯ) ಮಧುಕ್ಷೀರಘೃತಸ್ರವಾಃ .. 22.71..  
 ದೇವೀಶ್ವರಾಲಯಂ ಪಶ್ಯ ಸದಾ ದೇವ್ಯಾಃ ಪ್ರಿಯಂಕರಂ .  
 ತತ್ರ ಸಾಲವನಂ ಪಶ್ಯ ಪರಿಚ್ಛದಫಲಾವೃತಂ .. 22.72..  
 ವಿಲೋಕಯ ದೃಶಾ ಶೈಲ ಪಶ್ಚಿಮೇ ಗೋಪುರಂ ಸ್ಥಿತಂ .  
 ಸಹಸ್ರತಲಸಂಯುಕ್ತಂ ಗವಾಕ್ಷ(ಕ್ಷಂ)ವೃಷಭೈರ್ಯುತಂ .. 22.73..  
 ರಮ್ಯೋತ್ತುಂಗಮಣಿದ್ಯೋತಿ ಶಿಖರಾಗ್ರಪತಾಕಕಂ .  
 ಉಗ್ರೇಶ್ವರಾಲಯಂ ಪಶ್ಯ ಚೋ(ಉ)ಗ್ರಪಾತಕನಾಶನಂ .. 22.74..  
 ಭೃಂಗಿಸೌಧೋಽಯಮತುಲೋ ಬಾಣಸ್ಯಾತ್ರ ಗೃಹಂ ಮಹತ್ .  
 ಹರಿಕೇಶಾಲಯಂ ಪಶ್ಯ ಪಶ್ಯ ಸ್ಕಂದಾಲಯಂ ಮಹತ್ .. 22.75..  
 ಅಂಬಿಕೇಶಸ್ಯ ಶಿಖರಂ ಪಶ್ಯ ಪ್ರಣತಿಗೋ ನಗ .  
 ನವರತ್ನಮಹಾಶೈಲಾನ್ವಶ್ಯ ಸೌಧೋತ್ತಮೈರ್ವೃತಾನ್ .. 22.76..  
 ಉತ್ತಮೇಶಮಹಾಧಾಮ ಪಶ್ಯಾತ್ರ ಸುಮನೋಹರಂ .  
 ಗರ್ಭೇಶಗರ್ಭಭವನಂ ಪಶ್ಯ ಕುಂಭೈಕಭಾತತಂ .. 22.77..  
 ಮಂಟಪಂ ದಶಸಾಹಸ್ರಸ್ತಂಭಕುಂಭವಿರಾಜಿತಂ .  
 ಕೈಲಾಸನಲಿನೀ ಚೇಯಂ ರತ್ನಪುಲ್ಲಾಂಬುಜಾವೃತಾ .. 22.78..  
 ತನ್ಮದ್ಯಸೌಧಮದ್ಯಸ್ಥಮಣಿಮಂಚಂ ಪ್ರಪಶ್ಯ ಭೋ (ಭೋಃ) .  
 ಕುಲಿಶೇಶಾಲಯಂ ಪಶ್ಯ ಪಾಪಾದ್ರಿಕುಲಿಶಂ ಹಿ ತತ್ .. 22.79..  
 ಕುಲಶೈಲ(ಲಂ)ಪ್ರಪಶ್ಯಾದ್ಯ ಚಂದ್ರಕಾಂತಶಿಲಾತಲಂ .

ಸಹಸ್ರಯೋಜನಾಯಾಮಂ ತತ್ರ ಚಂದ್ರೇಶ್ವರಾಲಯಂ .. 22.80..

ಕುಲಾಚಲಮಹಾಸೌಧಾನ್ವಪಶ್ಯ ನಗಸತ್ತಮ .

ಅಯುತಂ ಲಿಂಗಸದನಂ ಮದನಾಂತಕರಪ್ರಿಯಂ .. 22.81..

ಆಲೋಕಯ ಮಹಾಶೈಲ ಶೈಲೇಶಸ್ಯ ವರಾಲಯಂ .

ಕ್ಷೀರೋದವಾಪಿಕಾ ಚೇಯಂ ರತ್ನಸೋಪಾನಮಂಟಪಾ .. 22.82..

ಕ್ಷೀರೇಶ್ವರಾಲಯಂ ತೀರೇ ತಸ್ಯಾಃ ಪಶ್ಯ ಮನೋಹರಂ .

ಮಯೂರೇಶಸ್ಯ ಸದ್ಮೈತದ್ವನಗರ್ಭೇ ವಿಲೋಕಯ .. 22.83..

ರಿಟಿರಾಸ್ತೇಽತ್ರ ಸೌಧೇ ತು ಚಾ(ಅ)ಜ್ಜಯಾ ಶೂಲಿನೋ ನಗ .

ಪೂರ್ವತೋಽಹಂ ದಕ್ಷಿಣತಶ್ಚಂಡೀ ಭೃಂಗೀ ರಿಟಿಸ್ತಥಾ .. 22.84..

ಪಶ್ಚಾದಧೋತ್ತರೇ ಶೈಲ ಚಂದ್ರಚೂಡಸ್ಯ ಶಾಸನಾತ್ .

ಪಾಲಯಾಮೋ ಗಣಾಘೈಶ್ಚ ಸದಾ ಶೂಲವರಾಯುದೈಃ .. 22.85..

ಏತಲ್ಲಿಂಗಕುಲಂ ತ್ವಪಾರಮಣಿಜೈಸ್ಸೌಧೈಶ್ಚ ಸದ್ಗೋಪುರೈಃ

ರಮ್ಯೋತ್ತುಂಗನಿಖಾತಸಾಗರಮಹಾಪ್ರಾಕಾರಭೂಭೃದ್ಗಣೈಃ .

ಪುಲ್ಲಾಬ್ಜೈಸ್ಸರಸೀಗಣೈಸ್ಸುಮವನೈಃ ಕ್ಲಪ್ತೋಽದ್ಯ ವೈ ಭೂಧರೋ(ರ)

ವಿಶ್ವೇಶೇನ ವಿಚಿತ್ರಚಿತ್ರಮನಸಾ ಸಂಪಶ್ಯ ಶೈಲೋತ್ತಮ .. 22.86..

ತಾರಾರಾಜವಿರಾಜಿತೋರುಶಿರಸೋ ವಾಸೋ ಹ್ಯಯಂ ಶೈಲರಾಟ್

ರಾಜದ್ರಾಜತಕಾಂತಿಸಾರನಿವಹೈಶ್ಚಿವಿಪ್ರರಾಜಾಧಿಕಃ .

ರಾಜಲ್ಲಿಂಗಗಣೈ ರರಾಜ ಭುವನೇ ವಿಶ್ವೇಶ್ವರಸ್ಯಾಜ್ಜಯಾ

ರಾಜದ್ರಾಜಸಖಸ್ಯ ರಾಜತಿ ಪರಂ ಶೈಲಾಧಿರಾಜೇಕ್ಷಯಾ(ಯ) .. 22.87..

.. ಇತಿ ಶಿವರಹಸ್ಯಾಂತರ್ಗತೇ ಭವಾಖ್ಯೇ ಕೈಲಾಸದರ್ಶನೇ ಹಿಮಾವನ್ಪತಿ  
ನಂದಿಕೇಶಪ್ರೋಕ್ತಂ ಶಂಕರಾವಾಸವರ್ಣನಂ ..


- .. ಶ್ರೀಶಿವರಹಸ್ಯಂ . ಭವಾಖ್ಯಃ ದ್ವಿತೀಯಾಂಶಃ . ಅಧ್ಯಾಯಃ 22 . 24-87..

- .. shrIshivarahasyam . bhavAkhyah dvitIyAMshah . adhyAyaH 22 . 24-87..


Notes

Upon being instructed by Śiva ಶಿವ; Nandikeśa ನಂದಿಕೇಶ (a.k.a Śailādi (ಶೈಲಾದಿ) initiates a guided tour of Kailāśadarshana ಕೈಲಾಸದರ್ಶನ for Himāvan ಹಿಮಾವನ್, whereby He begins with the description of the magnificent zones that are abode to Śaṅkara ಶಂಕರ and Devī ದೇವೀ at Kailāsa ಕೈಲಾಸ.

Proofread by Ruma Dewan

——  
*Kailasadarshane Shankaravasavarnanam*

pdf was typeset on September 16, 2023

——  
Please send corrections to [sanskrit@cheerful.com](mailto:sanskrit@cheerful.com)

